

an>

Title: Need to provide basic civic amenities in Rajaurgarh Gram Panchayat in Dausa Parliamentary Constituency, Rajasthan.

-

श्री हरीश मीना (दौसा): मैं सरकार का ध्यान एक अत्यन्त महत्वपूर्ण विषय की ओर आकर्षित करना चाहूँगा। देश की आजादी के 70 वर्ष पूरा हो जाने को हैं लेकिन आज भी देश में कई स्थानों में ऐसे हालात हैं कि वे आज भी मिलने वाली मूलभूत सुविधाओं से वंचित हैं। आज भी वहाँ सड़क, बिजली व पानी की कोई व्यवस्था नहीं है।

उदाहरण के रूप में मैं मेरे संसदीय क्षेत्र की थानागाजी विधानसभा की ग्राम पंचायत राजौरगढ़ की ओर आकर्षित करते हुए बताना चाहूँगा कि हाल ही में मेरे द्वारा उक्त पंचायत का दौरा किया गया, जहाँ पर वर्तमान तक भी चलने को सड़क नहीं है, ग्राम पंचायत, राजकीय विद्यालय व अन्य राजकीय कार्यालयों सहित सम्पूर्ण पंचायत में बिजली नहीं है और न ही पीने के पानी की कोई व्यवस्था है। जहाँ सरकार द्वारा उक्त मूलभूत सुविधाओं के लिए अनेक कल्याणकारी योजनाएँ (प्रधानमंत्री ग्राम सड़क योजना, पंडित दीन दयाल उपाध्याय ग्राम ज्योति योजना आदि) संचालित है, लेकिन आज भी उक्त योजनाओं को सरकारी एजेंसियों द्वारा सही तरीके से लागू नहीं किए जाने, योजनाओं के प्रचार-प्रसार आदि में रूचि नहीं लेने के कारण आमजन को इसका खामियाजा उठाना पड़ रहा है। आजादी के इतने वर्षों के बाद भी मूलभूत सुविधाओं से वंचित रहना अत्यन्त गंभीर व महत्वपूर्ण शोचनिय विषय है।

अतः मेरा सरकार से अनुरोध है कि उक्त विषय को गंभीरता से लेते हुए इस पर तुरन्त आवश्यक कार्यवाही कर अमल में लाएँ।